

Għaqda Tan-Nar San Bartilmew Għarghur Awissu 1996

MILL-ISTORJA

TUMAS DINGLI

Tumas Dingli (1591 - 1666), li kien arkitett inġinier ta' l-Ordni tal-Kavallieri twieled H'Attard, tħarreg tajjeb fil-matematika u l-letteratura taht Matteo Cassar, iben Gerolamo. Beda jaħdem il-fortizzi ta' madwar il-gzejjer Maltin u fl-1630 bena l-bieb l-antik tal-Belt Valletta, qabel ma nbidel fi żmien l-Ingliżi.

Tumas Dingli u Ganni Attard issuktaw ix-xogħol ta' l-akwedott li jwassal l-ilma mill-Fawwara sal-Belt. Dan ix-xogħol kien bdieħ Patri Tomasucci li qata' qalbu wara xi żmien, iżda tkompla taht il-parir għaqli ta' Bontadino de Bontadini minn Bologna li fahħar il-hila ta' Dingli u Attard, li bil-hila tagħhom dan il-proġett tkompla u ntemm fl-1615 fi żmien il-Granmastru Alof de Wignacourt.

Meta gie jżur Malta l-Markiz Giovanni dei Medici biex jispezzjona l-fortifikazzjonijiet, għaraf il-hila ta' Tumas Dingli u offrielu li jieħdu miegħu l-Italja, iżda billi Malta kellha bżonnu, m'aċċettax it-talba tiegħu u'baqa' hawn.

Fost l-opri sbieħ ta' Tumas Dingli, barra bieb il-Belt, insibu l-Palazz Arċiveskovili tal-Belt (1623), il-knejjes Parrokjali ta' H'Attard (1613), Għarghur (1610), Gudja (1612), Naxxar (1630), Zabbar (1624), Żebbuġ (1630) u l-knisja parrokjali tal-Mosta li ġiet mwaqqa' biex floka titla r-Rotunda. Xi wħud minn dawn il-knejjes, illum, għandhom il-faċċati mibdulini u mhux kif kienu originarjament.

Il-Għarghur għandna tassew biex niftaħru bix-xogħol ta' Tumas Dingli li kien kiseb fama kbira mal-Maltin u Barranin. Il-knisja parrokjali tagħna kif ukoll il-knisja żgħira ta' Santa Marija taż-Żellieqa huma xogħol li harġu mill-pjanti ta' Dingli u nsibu li meta għamel il-pjanta tal-knisja Parrokjali kellu biss 19-il sena. Din ukoll kellha l-isfortuna li nbidlitilha l-faċċata tagħha mitt sena wara li tlestiet u l-faċċata li naraw illum ma taqbel xejn ma' l-istil Dariku ta' ġewwa. L-istess nistgħu ngħidu għad-disinn u dekorazzjoni sew tas-saqaf kif ukoll tal-koppla, Dingli kien għamilha mod ieħor.

L-unika knisja li għadha tgawdi l-istil arkitettonika li għamel Dingli hija l-knisja ta' H'Attard li hi miżmuma b'għożża kbira sew mill-poplu ta' H'Attard kif ukoll minn kull min jgħożż l-arti.

Tumas Dingli jibqa' jgawdi l-fama fost l-aqwa arkitetti ta' żmienu speċjalment fl-arti tal-knejjes bħal ma hija l-knisja tagħna u kulhadd jibqa' rikonoxxenti lejha għall-għerf u l-hili li wettaq f'hajtu.

Lino Wettinger
21-7-96

KELMTEJN

Reġgħet waslet festa oħra. Ikun ilna sena shiħa nippreparaw.
Festa li għalina l-Għarghurin qieghda għal qalbna hafna.

Jien qieghed nikteb f'isem shabi li jinzlu l-kamra biex niringrazzjaw lill-poplu Għarghuri kollu ta' l-għajjnuna li dejjem tajtuna matul is-sena. Nixtieq insellem lil dawk li ma għadhomx magħna li tant għamlu biex isem ir-raħal ikun imfahħar ma' Malta kollha.

Għamilna sagrificċji kbar biex għamilna programm imżewwaq kif jixraq lil Missierna San Bartilmew. Nispera li jmur kollox sewwa bħal ma nixtiequ aħna.

Nixtiequ niringrazzjaw lil habrieki Kumitat li dejjem sibnieħ f'kull ma kellna bżonn.

Niringrazzjaw lil kulhadd.

IL-FESTA T-TAJBA

MEMBRU TAL-KAMRA